

Mukam

Category: Goşgular, Kitapcy
написано kitapcy | 23 январь, 2025
Mukam

MUKAM

Goşa taryň gudratynyň çägi ýok,
Bu dünýäň çäginin bolmaýşy ýaly.
Sazandanyň barmagyndan çogup dur,
Atalaryň geçmişdäki ykbaly.

Goşa tardan süýnüp çykýar bedewler,
Gylyç gylja degip, çakýar ýylдыrym.
Diýar üçin söweş gidýär şu pursat,
Aňyrsynda doňup galan ýyllaryň.

Goşa taryn gudratynyň çägi ýok,
Kalbyňy bökdürer, kalbyňy otlar.
...Tarlaň arasynda mertler direlip,
Gör, näçinji gezek ölýär namartlar.

* * *

Duýgudan basylýar akyldyr paýhas,
Niçik döwür boldy, niçik zamana?
Kyýamat dälmidir eger hakykat,
Galadyň elinde gelse amana?

Lebzini ýuwydýan az däl derman deý,
Şeýdip hoşlaýan bar göýdük göwnüni.
Bir kişä birbada çözdürjek bolýas,
Müňüň bileleşip düwen düwnüni.

Ynamyn köýnek deý çalşyrýanlar bar,
Geýinip çykýarlar ýagdaýa görä.
Durmuş dowam edýär çörek bolansoň,
Durmuş dowam edýär bugdaýa görä.

* * *

Adamlar, nähili bolupsyňyz siz,
Karamy ýazgaryp, edýänňiz karam.
Nebisiň jylawun ýazdyranlar kim,
Halalyň ornunda gomparyar haram.

Adamlar, nähili bolupsyňyz siz,
Göwnüňiz isleýän ýaly adalat.
Ýöne her kim öz boýuna deňese,
Adalatdan galarmyka alamat?

Adamlar, nähili bolupsyňyz siz,
Kanagat gaçypdyr sizden ne beýle?
Watan saçavynda bereket bormy,
Her bir kişi sowup dursa öz öýne?

Adamlar, nähili bolupsyňyz siz,
Ýat bolupdyr diňlemeklik özgäni,
Goňşusyn gozgaýan köp-le,

atalar

Näletläpdir goňşusyny gozgany.

Adamlar, nähili bolupsyňyz siz,
Kütelipdir ýürekleriň göreji.
Köpelipdir göreşleri ýumrugyň,
Kemelipdir aň-payhasyň göreşi.

* * *

Bilýän, ýeňil bolmandyr hiç wagt seňki...
"Göbegimi özüm kesmeli boldum.
Suwardym özümi, nemlendim özüm,
Dünýäde öz-özüm ösmeli boldum.

Onuň şeýledigne asla şübham ýok,
Bilýän nämedigin orak-döwegiň.
Öz göbegiň özüň keseniň gowy,
Ýöne elne alyp ýörme göbegiň.

Aşyrguly BAÝRYÝEW.

Goşgular